



QORTI TAL-MAGISTRATI (MALTA)

**MAGISTRAT DR.
JOSEPH A. APAP BOLOGNA**

Seduta tat-18 ta' Marzu, 2009

Avviz Numru. 364/1997/1

**Martin Bonello Cole, Joseph Gauci, Mark Bugeja,
Austin
Demajo u Joseph Pullicino, u ghal kull interess li
jista'
jkollhom, Carmen mart Joseph Gauci, Stephanie mart
Mark
Bugeja, u Carmen mart Joseph Pullicino, Ikoll
f'isimhom
propriu u fl-isem u fl-interess tad- ditta Grant
Thornton**

Vs

Dano Construction Limited

Il-Qorti,

Rat l-avviz in ezami li bih l-atturi pro et nomine talbu
sabiex is-socjeta' konvenuta tghid il-ghaliex ma ghandhiex
tkun ikkundannata li thallas lill-istess attur et pro et

nomine s-somma ta' mija, tmienja u sebghin liri Maltin (Lm178) bilanc minn somma akbar, rapprezentanti spejjes, drittijiet professjonali u VAT ghal servizzi rezi fuq inkarigu tal-konvenut, u dan skond statement anness u markat Dok "A".

Bl-ispejjes kollha inkluz il-VAT, kif ukoll dawk ta' l-ittra interpellatorja li ggib id-data tal-24 ta' Gunju 1996, ta' l-ittra ufficjali li ggib id-data tal-5 ta' Settembru 1996, tal-Mandat ta' Sekwestru kawtelatorju ppresentat kontestwalment mal-kawza li jgib in-numru 343/97 u bl-imghaxijiet legali mid-data tal-istess ittra ufficjali kontra s-socjeta' konvenuta li d-diretturi taghha gew ingunti ghas-subizzjoni.

Rat kif ukoll id-dokument anness mal-istess avviz a fol 2 tal-atti u markat Dok A, gja msemmi.

Rat in-nota tal-eccezzjonijiet tal-istess socjeta konvenuta (fol 7 tal-istess atti) u li biha eccepew bir-rispett:-

- a. Illi t-talbiet attrici huma infondati fil-fatt u fid-dritt bl-ispejjes kontra l-attur stante li kull kont li hareg l-attur dejjem gie onorat mill-konvenut;
 - b. Illi minghajr pregudizzju ghas-suespost meta sar l-ahhar hlas fis-somma ta' erba mitt lira Maltin (Lm400) gie accettat bejn il-partijiet li dan kien l-ahhar hlas dovut u dan peress li l-konvenut kien informa l-istess attur noe li kien se jigi sostitwit b'accountant/awditur iehor.
 - c. Illi apparti mis-suespost meta l-attur noe ra li l-konvenut m'hux intenzjonat juza s-servizzi tieghu hareg kont iehor liema kont qed jigi kontestat bis-shih.
- Salv eccezzjonijiet ohra.

Rat l-atti kollha tal-kawza.

Ikkunsidrat

Illi, in sostenn tat-talba, l-attur et pro et nomine, oltre li esebew id-dokument a fol 2 tal-atti w immarkat Dok A pproducew lil Joseph Gauci (fol 12 u fol 18 et seq ibid) wiehed mill-imsehbini fid-ditta ta' "accountants" u dan

spjega illi John Polidano kien jgib ghandu “basket kontendenti rcevuti u cheques” u difatti “... ahna konna naghmlu xoghol ta’ ‘accountancy’ ... ‘auditing’ kif ukoll nimlew it-‘tax returning’ ghad-ditta konvenuta. Dan il-kaz jirreferi ghas-sena’ 1993, avolja dan ix-xoghol kien ilu jsir ghal tlett snin qabel meta l-istess John Polidano kien gie presentat bil-kont in esami (ara fol 2 ibid) li kien l-ahhar wiehed, dan sostna li ma riedx jhallas in rigward l-‘accountancy’. Ix-xhud spjega illi qabel ma kien jinhareg kont, kien hemm impjegat appositament inkarigat sabiex johrog dak li x-xhud sejjah bhala “time sheet” cjoe “... jara kemm inhela hin u l-kont johrog a bazi tal-istess hin. Ix-xhud kompla jghid illi l-hlas imsemmi fit-tieni eccezzjoni sottomessa mis-socjeta’ konvenuta u ammontanti ghal Lm400, kien sar matul l-1994 jew 1995 u ma kien sar l-ebda ftehim illi dan kellu jkun l-ahhar pagament “... u li il-konenut ma kellu jaghti xejn lilna” waqt li “Jista’ jkun li dan l-ammont ta’ Lm400 kien ghal xoghol antecedenti ghall-ammont pretiz”. Sussegwentement kif jidher a fol 22 u markat Dok RB1 ix-xhud esebixxa it-‘time sheet’ rilevanti ghal dan il-kaz. Dwar dan ix-xhud spjega l-istadju kollha in rigward meta jsiru l-kontijiet (“accounts”) ta’ socjeta zghira bhal dik konvenuta sakemm jsir l-“audit” u r-“review”, dan tal-ahhar jsir mix-xhud. Dwar il-kaz in desamina, dan l-accounts kienu jirreferu ghas-sena’ li ntemmet fil-31 ta’ Dicembru 1993, bix-xoghol jigi esegwit s’intendi, matul l-1994 (ara fol 23 ibid u l-“audited accounts” ghal din is-sena’ a fol 24 sa fol 35 ibid). In rigward u b’referenza ghall-ahhar dokument, a fol 35 ibid hemm specifikati il-‘fees’ dovuti lill-atturi, ammontanti b’kollox ghal Lm500. Skond ix-xhud, is-socjeta konvenuta ‘iddecieda li jhallas ammont skond kemm ried hu”. Dwar dan il-punt ix-xhud eskluda illi kien hemm xi ftehim bejn il-partijiet “...dwar pagament finali ta’ Lm400” jew li dan kellu jkun wiehed “... in full and final settlement”. Difatti, skond ix-xhud, id-dokumenti ma kienux inghataw lura lis-socjeta konvenuta, liema fatt javvera ruhu f’kaz illi jsir pagament a saldu.

Ikkunsidrat

Illi s-socjeta' konvenuta, permezz tad-direttur, Joseph Polidano (fol 45 u fol 54 et seq ibid) spjega illi hu kien jghid lix-xhud precedenti illi "... kien qed johodli hafna flus" cjoe Lm350 fis-sena' izda hu dejjem kien hallas sakemm "fl-ahhar sena', pero, talabni Lm450". Meta hu kien oggezzjona ghal dan, Joseph Guaci, skond ix-xhud kien qallu "mela ha naghmluhom Lm400" liema ammont kien thallas, kif jirrizulta, ukoll mix-xhieda ta' Joseph Gauci, stess. Pero skond ix-xhud wara dan il-pagament kien ircieva talba ghall-hlas ta' Lm178, kif mitlub fl-avviz.

Ikkunsidrat

Illi mill-premess illi s-socjeta konvenuta qed issostni verbaliment illi, meta kien saru l-pagament ta' Lm400 fatt li mhux kontestat, dan kien bi ftehim bejn l-istess partijiet pagament a saldu ta' kull ammont li seta' kien dovut lill-attur in konnessjoni mas-servizzi rezi, kif hemm fuq spjegati.

Illi dak li ssostni s-socjeta' konvenuta, kellu jigi pruvat, almenu fuq bazi ta' probabilita mill-sitess socjeta' konvenuta. (ara l-artikolu 562 tal-Kapitolu 12 tal-Ligjiet ta' Malta)

Illi, fil-fehma ta' din il-Qorti u li waslet ghaliha a bazi tal-apprezzament li ghamlet tal-provi, u ma rrisultax, illi l-imsemmi pagament kien wiehed a saldu w "in full and final settlement". Konsegwentement, l-ammont kif spjegat fuq id-dokument a fol 2 tal-atti ghadu dovut.

Illi, dwar dan il-punt, hu opportun li jissemma illi, meta kien sar il-pagament, imsemmi d-dokumenti ma gewx konsenjati lis-socjeta' konvenuta, fatt illi hu indizju illi l-istess pagament ma kienx wiehed finali w a saldu, kif allega Joseph Polidano. Dwar dan, kien jkun ahjar kieku dak allegat minn Joseph Polidano kien jigi pruvat minn xi dokument jew xi forma ta' kitba ffirmata bejn il-partijiet involuti u li, a bazi taghha saret transazzjoni bejn l-istess partijiet. Certament il-kopja tac-'cheque' esebit a fol 57 ibid bl-ebda mod ma turi illi, filfatt, sehh dak li allega

Kopja Informali ta' Sentenza

Joseph Polidano (ara ukoll fol 46 ibid – il-paragrafu ta' qabel l-ahhar wiehed).

Ikkunsidrat

Illi, ghalhekk dak mitlub mill-attur fl-avviz in esami ghandu jigi milqugh.

Ghal dawn il-motivi, l-Qorti, waqt li tichad l-eccezzjonijiet kollha tas-socjeta' konvenuta, tilqa' t-talbiet tal-atturi u tikkundanna lis-socjeta' konventua sabiex thallas lill-atturi s-somma ta' Lm178 ossija €414.63 bl-imghax legali mill-5 ta' Settembru 1996 u bl-ispejjes, inklusi dawk tat-Taxxa fuq il-Valur mizjud, tal-ittra nterpellatorja tal-24 ta' Gunju 1996 ta' dik ufficjali tal-5 ta' Settembru 1996 u tal-mandat kawtelatorju ta' sekwestru numru 343/97, imsemmi fl-avviz.

< Sentenza Finali >

-----TMIEM-----